



سوال

(228) مدرک رکوع کی رکعت ہوتی ہے یا نہیں؟

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ میں کہ مدرک رکوع کی رکعت ہوتی ہے یا نہیں؟ استدلال مستدل ابوہریرہ رضی اللہ عنہ کی ان دو روایتوں سے ہے۔

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

مدرک رکوع کی رکعت نہیں ہوتی ہے اس لیے کہ ہر رکعت میں سورۃ فاتحہ پڑھنا فرض ہے: ق ال رسول ﷺ لا صلوة لمن لم یقرأ بفاتحہ الكتاب مستحق علیہ اور جزء القراءۃ للامام البخاری میں ابوہریرہ سے مروی ہے۔ ان ادراک القوم رکوعاً عالم تعدت تک الرکعة یعنی اگر تم قوم کو رکوع میں پاؤ تو اس رکعت کو شمار نہ کرو۔ حافظ ابن حجر لکھتے ہیں هذا هو المعروف عن ابی ہریرۃ موقوفاً واما المرفوع فلا اصل لہ یعنی یہ روایت ابوہریرہ رضی اللہ عنہ سے موقوف معروف ہے لیکن یہ روایت مرفوعاً بے اصل ہے اور ابوہریرہ رضی اللہ عنہ کی دونوں روایات مذکورہ سے استدلال صحیح نہیں ہے اس لیے کہ ان دونوں روایتوں میں رکعت ہونے یا نہ ہونے کا ذکر نہیں ہے۔ بلکہ سکوت عنہ ہے پس ان دونوں روایتوں کو ان روایات کی طرف پھیرنا چاہیے۔ جن میں صراحتاً مذکور ہے کہ وہ رکعت نہیں ہوتی ہے۔ علاوہ بریں حدیث من ادراک الخ میں رکعت سے رکوع مراد لینا جائز نہیں۔ کیوں کہ یہ معنی مجازی ہے۔ اور لفظ کا معنی مجازی مراد لینا بلا قرینہ جائز نہیں اور اس حدیث میں کوئی قرینہ نہیں ہے۔ اور ساتھ اس کے یہ حدیث ضعیف بھی ہے۔ واللہ اعلم

مسئلہ

اول وقت میں نماز پڑھ لینا افضل ہے۔ حدیث صحیح میں آیا ہے افضل الاعمال الصلوۃ لا اول وقتا حدیث جبرائیل علیہ السلام جس میں اول وقت اور آخر وقت میں دو دن نماز پڑھنا پڑھانا آیا ہے صرف اس لیے تھا کہ امت کو جتلا دیا جائے کہ دوسرے دن والی نماز کے وقت کے بعد نماز نہ ہوگی۔ کیوں کہ وہ اس نماز کا وقت نہیں بلکہ دوسری نماز کا وقت ہے۔ یا کسی نماز فرض کا وقت نہیں۔ پس اس سے یہ دلیل لینا کہ نماز آخر وقت ہی میں پڑھنا افضل ہے یا یہ کہ نماز پڑھنے والا اول وقت کو مقرر نہ کر کے بلکہ کبھی اوسط وقت کبھی آخر وقت میں پڑھے اور کبھی اول وقت میں پڑھے غلط اور باطل محض ہے۔ اگر یہ دلیل لینا صحیح ہوتا تو خود آنجناب ﷺ نے جب کہ جبرائیل علیہ السلام نماز پڑھ گئے ہیں سب سے پہلے ایسا کیا ہوتا۔ آپ نے تو اول وقت کو ہی مقرر کر رکھا تھا جیسا کہ احادیث کھلے طور پر شہادت دے رہی ہیں۔ کچھ مخفی بات نہیں، حدیث شریف یہاں ہے۔ ماصلی رسول اللہ ﷺ صلوة من اخر میتقا تھا الامر تین رہا ابد سو وہ صرف ظہر ہی کے لیے ہے نہ کسی دوسری نماز کے واسطے کہ جس سے ہر نماز کو آخری وقت میں پڑھنے کی دلیل بنایا جاسکے اور ظہر میں ابراد کرنا بھی وہاں ہے جہاں ظہر کو دیر کے ساتھ پڑھنے میں ابراد ہو سکے کیوں کہ آپ نے ظہر کے لیے ابراد کرنے کا حکم دیا ہے۔ نہ تاخیر کا کسی حدیث میں نہیں آیا کہ آخر والظہر من شدة الحر۔ بلکہ جہاں فرمایا یہی فرمایا "ابرود بالظہر" اس سے بھی یہ ہی ہے کہ جہاں ظہر کو دیر کے ساتھ پڑھنے میں گرمی کچھ کم ہو جاتی ہو وہاں ابراد چاہیے نہ کہ ہر جگہ عرب میں علی الخصوص مدینہ منورہ میں ہم نے خود دیکھا



سے کہ پہلا دوپہر جس رہتا ہے اور زوال کے بعد ہوا شروع ہو جاتی ہے۔ اور جوں جوں گرمی کم ہوتی جاتی ہے۔ جس طرح کہ ہمارے بلاد میں ملتان وغیرہ میں اکثر یا ہمیشہ پہلے دوپہر ہوا رہتی ہے اور زوال کے وقت کے آس پاس جس ہو جایا کرتا ہے۔ اور گرمی جوں جوں تیز ہوتی جاتی ہے ہم مشاہدہ کر رہے ہیں کہ ہمارے بلاد میں ابراد کرنے والا نماز کو مؤخر ہی کر بیٹھتا ہے۔ ابراد نہیں کر سکتا اگر گرمی کو کم کرنا چاہے تو نماز ظہر کو عصر کے اوسط وقت میں پڑھنا پڑے گا۔ اور ظہر و عصر دونوں کو اول وقت سے کھو بیٹھے گا۔ اس لیے ہمارے بلاد میں ابراد ہے ہی نہیں عرب ہی میں ہے۔ کیا ان لوگوں کو اتنی حسن نہیں کہ گرما میں تین بجے کے وقت ایک بجے کی نسبت گرمی زیادہ ہوتی ہے پس کیا آنجناب ﷺ گرمی شدید ہو جانے کے وقت میں ظہر پڑھنے کو فرمایا ہے۔ بس اللہ تعالیٰ سمجھ دلوے آئین آنجناب کے فرمان کے صریح خلاف ہے۔ رہا یہ امر کہ اتفاق واجب ہے۔ اور اول وقت نماز پڑھنا سنت ہے اور سنت پر واجب مقدم ہے سو یہ خیال بھی غلط ہے۔ اور یہ قیاس باطل ہے شرعاً۔ اس لیے کہ مسلمان کو حکم یہ ہے کہ ”واعتصموا بحبل اللہ جمیعاً ولا تفرقوا“ یعنی اللہ تعالیٰ کی جبل کو ملکر مضبوط پکڑو اور افتراق پیدا نہ کرو۔ بحبل اللہ (دین اللہ) پر اتفاق کرو اور دین اللہ سے جدائی نہ کرو اور دین اللہ یہ ہے کہ جس کام کو شارع ﷺ نے افضل جانا وہ افضل ہے اور جو جائز اور مباح جانا وہ جائز اور مباح اور اس سے جدا ہونے والا ہی اتفاق سے نکلنے والا، لیکن جو شخص افضل کو افضل جان کر کرتا ہے۔ وہ پہلے اس فعل کے ساتھ اس شخص کو اتفاق کی طرف بلاتا ہے۔ جو کہ جائز کو افضل جانتا ہو اور جائز کو افضل جاننے والا افضل کو افضل جاننے والے شخص اتفاق سے نکالنا چاہتا ہے۔ اگر ایسے غلطی میں پڑے ہوئے آدمی کو ساتھ ہو کر یہ سمجھے کہ میں اتفاق پیدا کر رہا ہوں۔ تو اس طرح سے ہوتے ہوئے شریعت محمدیہ ﷺ کو خیر باد کہہ بیٹھیں گے۔ لاجل و لا قوۃ الا باللہ العلی العظیم۔ اور یہ ظاہر ہے کہ سنت نبویہ پر چلنے والے پر فساد برپا کرنا مسلمان کا کام نہیں، بلکہ اس شخص کا جو سنت نبویہ سے جاہل یا ناواقف ہے اور جاہل کو فرض ہے کہ جمالت سے نکلے۔ رہا سایہ اصلی اگرچہ اس کا ذکر صراحتاً حدیث میں نہیں آیا ہے۔ لیکن یہ حقیقہ حدیث مذکورہ میں ہے۔ اس لیے کہ یہ یقینی امر ہے کہ آپ نے زوال کے بعد کا سایہ مثل ہو جانا فرمایا ہے۔ نہ زوال سے پہلے والے سایہ کا اور اصل سایہ کو کہتے ہیں جو زوال سے قبل موجود ہوتا ہے۔ پس وہ سایہ مثل سایہ میخوہ خواہ داخل نہیں ہو سکے گا۔ پس حق بات یہ ہے ہمارے سایہ اصلی احادیث شریفہ میں اشارتاً مذکور ہے۔ اگرچہ صراحتاً ذکر نہیں۔ والکنایۃ بلخ من صراحت حدیث صحیح وہی ہے جس کی اسناد صحیح ہوگی۔ کتاب مختصر نہیں ہے۔ البتہ بخاری و مسلم کے سوا باقی کتب میں احادیث ضعیفہ بھی ہوتی ہیں۔ اس لیے مقدم بخاری و مسلم ہے۔ بس رہا مسئلہ اسفار کا سو آنجناب ﷺ جس طرح کہ مسلم شریعت اور دیگر کتب حدیث میں ہے کہ غلّس میں نماز سے فارغ ہو جاتے تھے۔ نیز آنحضرت ﷺ کا یہ فرمان افضل الاعمال الصلوٰۃ لاؤ لوقتھا۔ ان تمام احادیث پر جب نظر ڈال کر اسفار کی حدیث پر نظر ڈالی جائے تو صاحب انصاف آدمی پر یہ صاف روشن ہو جاتا ہے کہ اسفار بالفجر فائتہ اعظم للاجر کا معنی یہ ہے کہ فجر نماز پڑھتے پڑھتے روشنی کر دو۔ اس سے اجر زیادہ ملتا ہے۔ بطور وجہ کے بتلایا ہے۔ صاف بتلایا ہے کہ یہ ہی معنی ہے اسفار کا کیوں کہ ثواب زیادہ جو ملتا ہے۔ مشقت کی زیادتی پر ملتا ہے۔ اور جس قدر مشقت کم ہو ثواب کم ملتا ہے۔ تو نماز فجر اگر کافی نیند کر کے طلوع آفتاب سے پہلے کافی روشنی کے وقت پڑھی جائے تو اس میں مشقت بہت کم ہے تو آدمی ثواب زیادہ کا حق دار کیوں کر ہو سکتا ہے۔ جب کہ ہر طرح سے اس نے اپنی طبیعت کو خوش کر لیا ہے۔ اور عبادت الہی میسکوئی بہت وقت نہیں کیا اور اس کا یہی معنی امام شافعی نے کیا ہے۔ الفجر علی القدر المشقت علماء کا مسلم اور معتقد مقولہ ہے۔ اس امر کو یہی مزید ہے کہ خود آنجناب ﷺ نے نماز صبح میں سورۃ اعراف پڑھی اور عمر فاروق رضی اللہ عنہ نے سورۃ بقرہ پڑھی حتیٰ کہ سورج نکلنے کے قریب ہو گیا۔ کسی نے کہا تو فرمایا جواب میں سورج نکل آتا تو ہم کو نماز ہی میں پانا۔ خلاصۃ المرام یہ کہ آخر یا اوسط وقت میں نماز پڑھنے والوں کی رعایت میاؤل وقت نماز نہ پڑھنا جائز نہیں ہو سکتا، ہاں آخر یا اوسط وقت میں نماز پڑھے۔ مسلمان پر لازم ہے کہ اول وقت میں نماز پڑھیں۔ اور اس طرح اتفاق پیدا کریں۔ کسی کی طرف کو اتفاق کے لیے پسند کرنا حماقت یا جمالت کے سوا کچھ نہیں ہے۔ کیونکہ یہ حبل اللہ (دین اللہ) کے خلاف ہے کہ انسان افضل کو جائز اور جائز کو افضل اعتقاد کرے۔ زیادہ خیریت ہذا والسلام۔

عبداللہ التواب از ملتان (قلمی)

یہ شیخ الکل حضرت میاں سید نذیر حسین صاحب محدث دہلوی کے تلامذہ میں سے ہیں

متوفی ۱۳ھ



جلد 04 ص 298-301

محدث فتویٰ